

राज्यातील शेतकऱ्यांचे देशाबाहेर अभ्यास दौरे
ही १००% राज्य योजना सन २००९-१० मध्ये
राबविण्यास मान्यता देण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय :- क्रमांक : शेविदौ ४२०९/प्र.क्र. १६०/३-अ

मंत्रालय विस्तार, मुंबई ४०० ०३२.

दिनांक :- ३० मार्च, २०१०

संदर्भ- शासन निर्णय, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग क्रमांक

१) शेविदौ-४२०७/प्र.क्र.१४५/३-अ, दिनांक ६ जून, २००७

२) कृषि आयुक्तालयाचे पत्र क्रमांक जा.क्र.कृआ/शैविअदौ/वि.प्र.७/३७६/०९, दि.१६ जुलै, २००९

३) शासन निर्णय क्रमांक शेविदौ ४२०९/प्र.क्र. १६०/३-अ दिनांक :- २८ जुलै, २००९

४) कृषि आयुक्तालयाचे पत्र क्र.: कृषिचिकी/ विप्र -५/ २११/१०, दि. २५ मार्च, २०१०

प्रस्तावना

कृषि विस्तार कार्यक्रमाद्वारे शेतकऱ्यांना आधुनिक तंत्रज्ञानाची माहिती देण्याकरिता करावयाच्या विविध उपाय योजनांसाठी कृषि विभागाकडून विविधांगी प्रयत्न करण्यात येत आहेत. याकरिता "राज्यातील शेतकऱ्यांचे देशाबाहेर अभ्यास दौरे" आयोजित करणे ही योजना सन २००४-०५ पासून सुरु आहे. या योजनेचे उद्दिष्ट सफल होण्याच्या दृष्टिकोनातून संदर्भाधीन दिनांक ६ जून, २००७ च्या शासन निर्णयान्वये देण्यात आलेल्या मापदंडाच्या अधीन राहून ही योजना सन २००९-१० मध्ये राबविण्यास संदर्भाधीन क्रमांक ३ अन्वये रु. ५०.०० लक्षांच्या कार्यक्रमास प्रशासकीय व वित्तीय मान्यता देण्यात आली होती. तथापि सदरहू संदर्भाधीन क्र. ३ अन्वये निर्गमित करण्यात आलेला शासन निर्णय आता अधिक्रमित करण्यात येत असून प्रशासकीय विभागाने मंजूर केलेल्या तरतुदीच्या मान्यतेनुसार रु.४०.०० लक्षांच्या कार्यक्रमास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय:-

विविध देशांनी विकसित केलेले शेती विषयक तंत्रज्ञान व अनुषंगिक बाबी यांची माहिती त्या-त्या देशातील शेतकऱ्यांशी प्रत्यक्ष चर्चा करून, तसेच क्षेत्रिय भेटी, संबंधित संस्थांना भेटी इत्यादी द्वारे शेतकऱ्यांचे ज्ञान आणि क्षमता उंचावण्याकरिता राज्यातील शेतकऱ्यांचे देशाबाहेर अभ्यास दौरे आयोजित करणे ही योजना सन २००९-१० मध्ये राज्यात राबविण्यास विभागस्तरावर/आयुक्तालय स्तरावर गठीत केलेल्या समितीच्या निर्णयांच्या अधिन राहून रु.४०.०० लक्षांच्या (रुपये चाळीस लाख फक्त) कार्यक्रमास शासनाची प्रशासकीय व वित्तीय मान्यता देण्यात येत आहे. तसेच सदरहू अनुदान महाराष्ट्र राज्य छोट्या शेतकऱ्यांचा कृषि व्यापार संघ, पुणे यांचे अधिनस्त ठेवण्यास मान्यता देण्यात येत आहे.

२. कृषि विषयक कामगिरीकरिता शासकीय पुरस्कार मिळालेल्या राज्यातील शेतकऱ्यांना प्राधान्य देण्यात यावे. त्याशिवाय अन्य शेतकऱ्यांनाही योजनेत सहभागी करावे. विविध प्रगत देशातील विकसित आणि आधुनिक तंत्रज्ञानाची माहिती होण्याकरिता तसेच शेतमालाची निर्यात/कृषि मालाचे पणन व बाजारपेठेतील मागणी कृषि माल प्रक्रिया याबरोबरच त्या देशामध्ये उपयोगात येत असलेले अद्ययावत तंत्र आणि तंत्रज्ञान अवगत करून त्यांचा वापर राज्यातील शेतकऱ्यांनी त्यांच्या शेतावर/शेतीमध्ये करण्यासाठी सहाय्य करणे हे राज्यातील शेतकऱ्यांचे देशाबाहेर अभ्यास दौरे या

योजनेचे प्रमुख उद्दिष्ट राहिल. या विदेश दौ-याकरिता करण्यात येणारा दौरा खर्च हा एकूण खर्चाच्या ५०% किंवा जास्तीत जास्त रु ५०,०००/- प्रती शेतकरी या मर्यादित यापैकी जे कमी असेल ते अनुदान देय राहिल.

३. राज्यातील शेतकऱ्यांचे देशाबाहेर अभ्यास दौरे या योजनेच्या अंमलबजावणीकरिता मार्गदर्शक सूचना, नियम, निकष आणि अटी कृषि आयुक्त, महाराष्ट्र राज्य, पुणे यांच्या मान्यतेने निर्गमित कराव्यात. योजना अंमलबजावणी संदर्भात योग्य ती कार्यवाही करण्यास आयुक्त (कृषि), महाराष्ट्र राज्य, पुणे यांना प्राधिकृत करण्यात येत आहे. या योजनेवरील खर्च करण्यास व त्याबाबतच्या मार्गदर्शक सूचना निर्गमित करण्यास संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून प्राधिकृत करण्यात येत आहे. हा खर्च खालील लेखाशीर्षाखाली सन २००९-१० च्या मंजूर तरतूदीतून भागविण्यास मान्यता देण्यात येत आहे.

मागणी क्रमांक डी-३

२४०१-पीक संवर्धन,

१०९ विस्तार व प्रशिक्षण, पंचवार्षिक योजनांतर्गत योजना (राज्य योजना)

१०९ (०१)(३९) शेतकऱ्यांचे देशाबाहेरील अभ्यास दौरे

३३-अर्थसहाय्य (२४०१ ४३६५)

४. हे आदेश वित्त विभागाच्या अनौपचारिक संदर्भ क्रमांक :-७८/१०/व्यय-१ दि. २० मार्च, २०१० च्या व प्रधान सचिव (कृषि) यांच्या मान्यतेने निर्गमित करण्यात येत आहेत.

५. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २०१००४०६१९२८५२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

[वीणा राऊत]

कार्यासन अधिकारी, महाराष्ट्र शासन,

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग.

प्रति,

आयुक्त, कृषि, महाराष्ट्र राज्य, पुणे,

संचालक (विस्तार व प्रशिक्षण), कृषि आयुक्तालय, पुणे (५ जादा प्रतीसह)

सर्व संचालक / सर्व सहसंचालक, कृषि आयुक्तालय, पुणे,

सर्व विभागीय कृषि सहसंचालक,

सर्व जिल्हा अधिक्षक कृषि अधिकारी,

सर्व जिल्ह्यांचे कोषागार अधिकारी,

महालेखाकार (लेखा परीक्षा/लेखा व अनुज्ञेयता), महाराष्ट्र-१, मुंबई/ महाराष्ट्र-२, नागपूर,

सर्व विधान मंडळ सदस्य, महाराष्ट्र विधान मंडळ,

महासंचालक, माहिती व जनसंपर्क संचालनालय, मुंबई, (कृपया प्रसिध्दी द्यावी)

मा. मंत्री (कृषि) यांचे खाजगी सचिव / मा.राज्यमंत्री (कृषि) यांचे खाजगी सचिव,

वित्त विभाग (व्यय-१ /अर्थसंकल्प-१२), मंत्रालय, मुंबई-३२,

नियोजन विभाग (कार्यासन १४३१), मंत्रालय, मुंबई-३२,

कार्यासन २-अ, कृषि व पदुम विभाग, मंत्रालय, मुंबई-३२

निवड नस्ती. (कार्यासन ३-अ)